



EDWARD SCICLUNA
Ministru għall-Finanzi
u s-Servizzi Finanzjarji

RICETTI GĦALL-ĦAJJA

Kull min hu dilettant tat-tisjir, jaraw li jkollhom kemm kotba ta' ricetti, inizzlu ricetti minn fuq l-internet, kif ukoll iżommu kopji ta' ricetti li jidhru f'xi ġurnali u magazines. Ipartuhom, jaqrawhom u jsibuhom online.

X'inhom l-importanza ta' ricetta?

Ir-ricetti jagħtuk lista ta' ingredjenti u deskrizzjoni ta' process biex issajjar platt tal-ikel partikolari. Dan kollu jkun ġie wara li individwu jkun lesta dak il-platt tal-ikel u wara li jkun kielu, għoġbu li jaqsam l-esperjenza tiegħu ma' nies oħra biex jaqsmu l-istess esperjenza kulinarja. Jiġifieri r-ricetta hija xi haġa li qed jgħaddilek xi hadd li b'esperjenza qed jiggarrantilek li tagħti r-riżultati.

Jien naħseb li t-tfal tagħna wkoll ta' min ngħaddulhom ir-ricetti jiġifieri l-esperjenzi tagħna sew dawk sbieħ u sew dawk inqas sbieħ jew koroh. Anzi l-aħjar ricetti jew l-aħjar pariri huma dawk li nitgħalmu mill-iżbalji għaliex l-iżbalji ma tixtieqx lil haddiehor jirrepetihom tgħaddi minnhom inti jiddispjačik però lil min tħobb speċjalment it-tfal tat-tfal tgħaddilhom dawn l-esperjenzi biex huma joqogħdu f'tit attenti.

M'għandhomx għalfejn jagħmlu l-iżball huma u jaqgħu għalih u danni għalihom u għall-familji tagħhom. Jien naħseb li jekk wiehed iħares lura dik li hija saħħa żgur li jagħti pariri, per eżempju, dwar it-tipjip. L-ikbar ħsara li saret id-dinja fis-saħħa tgħaddi mhux il-virus li qed jissemma' llum, biss biss qed nitkellmu fuq f'tit eluf meta fil-fatt s'it miljuni jmutu madwar id-dinja kollha minħabba t-tipjip. Aħseb u ara. Jiġifieri hu għalhekk li wiehed jagħti l-pariri biex kemm jista' jkun wiehed jippreveni. L-effetti ħżiena mhux biss huma fuq il-pulmun iżda fuq kwalunkwe organu ieħor tal-ġisem.

Parir ieħor wiehed jagħti t-tfal tiegħu huwa dwar l-infiq. Tonfoq iwa kemm hemm



bżonn li tkun dejjem bil-għaqal. Dan ifisser li ma tonfoqx iżjed milli ddaħħal. Li tgħix skont il-mezzi tiegħek. Jekk trid tgħix ferħan. Jekk inti ma tridx tiddejjem. Dan jgħodd sew jekk qed nitkellmu fuq pajjiż u sew jekk qed nitkellmu dwar persuna jew familja.

Kemm jista' jkun għaliex jekk ikun hemm bżonn fejn tidhol is-saħħa iwa wiehed irrid jissellef. Li tissellef għal dar li trid tithallas tul il-ħajja tiegħek hija haġa normali. Wiehed għandu kemm jista' jkun jara li jonfoq skont kemm jiflaħ għaliex jekk le jiddispjačih.

Ricetti oħra għall-ħajja. Tara t-tfal li jgħidulek jiena irrid insir tabib jew avukat jew xi professjonista ieħor partikolari. Din hija normali anki meta konna tfal aħna konna ngħidu l-istess. L-ambizzjoni hija importanti għax hija li tixprunak biex tasal. Però ma tridx tkun ambizzjoni assoluta. Fejn tgħid li jew tiegħu dik jew din jew inkella se tgħix imdejjaq. L-għażla għanda tkun flessibbli kemm jista' jkun. Tersaq lejha imma jekk jinqalaw xi affarijiet li ma tistax tasal għal din li dejjem iffisajt li tasal ma tkunx l-aħħar tad-dinja. Wie-

hed irrid ikollu l-common sense li jaççetta li ç-çirkostanzi jinbidlu. Iltqajt ma' nies professjonisti li riedu dik il-pożizzjoni at all costs u jgħixu mdejqin għaliex għal raġuni jew oħra ma jistgħux jilhqaha.

Ma naħsibx li din is-sitwazzjoni hija xi haġa sabiħa. Trid tkun kuntent b'li għandek u trid tagħmel l-almu tiegħek f'dak il-mument. Jiġifieri jekk inti tifel jew tifla li qiegħda fl-iskola huwa tajjeb li toghqod taħseb x'se tagħmel meta tmur l-Università, imma jekk għadek fil-Primarja jew għadek fl-ewwel snin tas-Sekondarja mhux aħjar tikkoncentra fuq dik is-sena partikolari? Li tistudja u taħdem u tgħaddi mil-eżamijiet biex tgħin titla' skaluna oħra? Biex fl-aħħar tasal. Imma li toqgħod tiffissa fuq x'se tagħmel għaxar snin oħra u titraskura llum naħseb li mhuwiex tajjeb lanqas.

Nistgħu induru għal xi ricetti tajbin għal politiċi ukoll. Ricetti minn nies li kellhom l-esperjenza u jgħadduha lilhom. Per eżempju dwar il-ftaħir. In-nies iridu jisimgħu lil persuni li qegħdin fil-politika jiftaħru bix-xogħol li jagħmlu mhux bihom infushom. Iridu li

jkun haddiehor li jfaħħarhom. Li tfaħħar lilek innifsek ma jiswa xejn. Però jekk xi hadd jgħaddilek kument sabiħ online, jew jiktiblek, jew ikellmek, għandha iżjed valur milli li inti tfaħħar lilek innifsek.

Ma jfissirx li inti m'għandekx tiftaħar b'għemilek u bix-xogħol tiegħek għaliex dak huwa dak li int ħdimt għalih. Huwa parti mill-professjonalità tal-politiku li juri xogħlu u l-ħidmietu.

Dwar il-wegħdiet sfortunatament ħafna politiċi jtilfu l-fiducia tan-nies għaliex iwegħdu u jwegħdu. Huwa minnu li għandhom pressjoni kbira, u li ma jgħidux le, għax jibzghu li jgħidu le. Imma fil-verità int ma tistax twiegħed u tagħti dak kollu li wiehed qiegħed jistenna. Li tgħamillu mil-aħjar u tgħidlu b'mod sincier.

Imma li inti twiegħed u ma tagħmel xejn għal ħafna drabi, żgur li se taħdem kont-rik.

Dawn huma r-ricetti li jistgħu jservu għall-ħajja. Dawn huma ricetti riżultat ta' min garrab u kellu ħafna esperjenza. Ta' min jagħti kashom. Għaliex bit-tagħlim u mill-esperjenzi wiehed jista' jagħmel il-progress.

Ma jfissirx li inti
m'għandekx
tiftaħar
b'għemilek u
bix-xogħol tiegħek
għalix dak huwa
dak li int ħdimt
għalih. Huwa parti
mill-professjonalità
tal-politiku li juri
xogħlu u ħidmietu